



வியட்நாம் நாட்டில் ஏற்பட்ட படகு விபத்தில்

10 தமிழர்கள் உள்ளிட்ட 15 இந்தியர்கள் உயிரிழப்பு!

கழகத் தலைவர் மு.க.ஸ்டாலின் இரங்கல்!

சென்னை, ஜூலை 13 - ஆசியாவில் தென்சீன கடல் பகுதியில் அமைந்துள்ள நாடு வியட்நாம். இந்நாட்டில் பல்வேறு தீவுகள், சுற்றுலா தலங்கள் உள்ளன. இந்த சுற்றுலா தலங்களுக்கு இந்தியா உட்பட உலகின் பல்வேறு நாடுகளை சேர்ந்த சுற்றுலா பயணிகள் வருகை தருகின்றனர்.

இந்தியர்கள்

இந்நிலையில், இந்தியாவை சேர்ந்த 32 சுற்றுலா பயணிகள் உள்பட 36 பேர் நேற்று (11.07.2026) காலை புகுவாக் தீவுக்கு படகில் சுற்றுலா மேற்கொண்டுள்ளனர்.

படகு விபத்து

மோசமான வானிலை காரணமாக படகு கடலில் கவிழ்ந்து விபத்துக்குள்ளானது. இந்த விபத்தில் படகில் பயணம் செய்த அனைவரும் கடலில் விழுந்து தத்தளித்துள்ளனர். தகவலறிந்து விரைந்து சென்ற மீட்புக்குழு வினர் 18 பேரை மீட்டனர். ஆனாலும், இந்த விபத்தில் இந்தி

யாவை சேர்ந்த சுற்றுலா பயணிகள் 15 பேர் உயிரிழந்தனர்.

10 தமிழர்கள்

இந்நிலையில், இந்த படகு விபத்தில் உயிரிழந்தவர்களில் 10 பேர் தமிழ்நாட்டை (தீண்டுக்கல், சேலம், திருச்சி, தருமபுரி) சேர்ந்தவர்கள் என்ற அதிகாரி தகவல் வெளியாகியுள்ளது.

செந்தில் குமார், முருக பிரபு, ஸ்ரீதர், ஜேக் அப்துல்லா, பாலாஜி, வினய குமார், ரவி சங்கர், பாபு, சந்திரவே குமார் மற்றும் அமரு ராஜன் உள்ளிட்ட 10 தமிழர்கள் பலியாகியுள்ளனர்.

படகு விபத்தில் லாவா மொபைல் நிறுவன ஊழியர்கள் சிலரும் உயிரிழந்துள்ளதாக தகவல் வெளியாகியுள்ளது.

சிறந்த வணிக செயல்பாட்டிற்காக செல்போன் கடை உரிமையாளர்கள், நிறுவன ஊழியர்கள் உட்பட சிலரை லாவா மொபைல் நிறுவனம் வியட்நாமிற்கு சுற்றுலா அழைத்து

சென்றுள்ளது. அவர்களும் இந்த படகு விபத்தில் சிக்கியுள்ளனர்.

இது குறித்து கழகத் தலைவர் மு.க.ஸ்டாலின் அவர்கள் தமது ஆழ்ந்த இரங்கலைத் தெரிவித்துள்ளார்.

கழகத் தலைவர் மு.க.ஸ்டாலின் அவர்களின் இரங்கல் செய்தி வருமாறு:-

வியட்நாம் நாட்டில் நிகழ்ந்த படகு விபத்தில் 10 தமிழர்கள் உள்ளிட்ட 15 இந்தியர்கள் உயிரிழந்த துயரமிகு செய்தியறிந்து மிகவும் வருந்தி நேன்.

உயிரிழந்தோரின் மறைவுக்கு ஆழ்ந்த இரங்கலைத் தெரிவித்துக் கொள்வதுடன், அவர்களது குடும்பத்தினருக்கு ஆறுதலையும் தெரிவித்துக் கொள்கிறேன்.

இவ்வாறு கழகத் தலைவர் மு.க.ஸ்டாலின் அவர்கள் தமது இரங்கல் செய்தியில் குறிப்பிட்டுள்ளார்.

வாட்ஸ்அப்பில் பயணிகள் பெறப்பட்ட 'ஸ்கிரீன்ஷாட்' டிக்கெட் காட்டுவது ஏற்கப்படாது!

ரயில் பயணிகள் கடும் அதிருப்தி!

புதுடெல்லி, ஜூலை 13 - செல்போனில் வாட்ஸ்அப் மூலம் பெறப்பட்ட ரயில் டிக்கெட் நகல்கள் மற்றும் ஸ்கிரீன்ஷாட்டுகள் பயணத்திற்கு செல்லாது என்று ரயில்வே நிர்வாகம் திட்டவாட்டமாக அறிவித்துள்ளது. தென் கிழக்கு மத்திய ரயில்வே தனது சமூக வலைதள பக்கத்தில் வெளியிட்ட பதிவில்,

"பயணிகள் வாட்ஸ்அப்பில் பெறப்பட்ட டிக்கெட்டைக் காட்டுவது ஏற்கப்படாது; ரயில்வே விதிகளைத் தெரிவித்துள்ளது. 'ரெயில்வே' செயலி

மூலம் பதிவு செய்யப்படும் முன்பதிவில்லா டிக்கெட்டுகள், எந்த செல்போனில் இருந்து பதிவு செய்யப்பட்டதோ அந்த பதிவு செய்யப்பட்ட அசல் செல்போனில் மட்டுமே செல்லுபடியாகும்; அத்துடன் பயணத்தின் போது அசல் செல்போனுடன் புகைப்பட அடையாள அட்டையையும் வைத்திருப்பது கட்டாயம்; மாறாக வாட்ஸ்அப் நகல், ஸ்கிரீன்ஷாட் அல்லது பிற வகைகளில் பெறப்படும் டிக்கெட்டுகள் செல்லாது" என்று தெரிவித்துள்ளது.

ரயில்வேயின் இந்த துறை அமைச்சர் அஸ்வினி

புதிய அறிவிப்புக்கு பயணிகள் தரப்பில் இருந்து கடும் எதிர்ப்பு கிளம்பியுள்ளது. இதுகுறித்து பயணி ஒருவர் சமூக வலைதளத்தில், "நான் எனது குடும்பத்தினருக்காக ஆன்லைனில் டிக்கெட்டுகளை பதிவு செய்திருக்கிறேன், அதற்குரிய அடையாள அட்டையும் எங்கேனிடம் உள்ளது, இதற்கு மேல் என்ன வேண்டும்? இது ஒரு பகல் கொள்ளை" என்று சாடியுள்ளார்.

மேலும் மற்றொரு பயணி, ஒன்றிய ரயில்வே துறை அமைச்சர் அஸ்வினி

திரிணாமுல் காங்கிரஸ் தலைவர்களை குறிவைத்து

அரசுதான் முட்டை வீசி தாக்கச் சொன்னது!

பா.ஜ.க. நிர்வாகியின் அதிர்ச்சி கருத்தால் பரபரப்பு!

கொல்கத்தா, ஜூலை 13 - மேற்கு வங்கத்தில் திரிணாமுல் காங்கிரஸ் கட்சியின் மூத்த நிர்வாகி மீது பா.ஜ.க. பஞ்சாயத்து பொறுப்பாளர் ஒருவர் முட்டைகளைத் தேய்த்து அராஜகத்தில் ஈடுபட்ட வீடியோ இணையத்தில் வைரலாகி வருகிறது.

மேற்குவங்க மாநிலம் கிழக்கு மிதினாபூர் மாவட்டம் திகா பகுதியில், திரிணாமுல் காங்கிரஸ் கட்சியின் மூத்த முன்னாள் பஞ்சாயத்து உறுப்பினரான மானஸ் தாஸ் என்பவரை வழிமறித்த பா.ஜ.க. பஞ்சாயத்து

எதிர்க்கட்சித் தலைவர் சுப்ரதா ஜனா, அவரது முகத்தில் முட்டைகளை வீசி அராஜகத்தில் ஈடுபட்டதோடு, இது அரசு உத்தரவு" என்று கூறிய வீடியோ காட்சிகள் வெளியாகி பரபரப்பை ஏற்படுத்தியுள்ளது.

இச்சம்பவம் குறித்து அப்பகுதி மக்கள் கேள்வி எழுப்பியபோது, தான் அரசு உத்தரவின்படியே செயல்படுவதாகக் கூறிய சுப்ரதா ஜனா, பின்னர் தனது விளக்கத்தில், 'வங்க மொழியில் சர்க்கார் என்றால் மந்திரவரதாதி பி.சி. சர்க்காரைக் கூட குறிக்க

லாம்; நான் மானஸ் தாஸ் மீது முட்டைகளை வீசவில்லை, அவரது முகத்தில் முட்டையை தேய்த்தேன்; முதியவரான அவரது சுருங்கிய தோலுக்கு முட்டையில் உள்ள வைட்டமின்கள் தேவைப்படுவதால் அப்படிச் செய்தேன்; அவர் என் மீது சுமத்திய பாலியல் பலாத்காரம் உள்ளிட்ட பொய் வழக்குகளுக்காகவும், அவரது ஊழல் கருக்காகவுமே இவ்வாறு நடந்துகொண்டேன்" என்று தெரிவித்துள்ளார்.

திரிணாமுல் காங்கிரஸ் மூத்த நிர்வாகிகளைக் குறி

இந்தியாவில் கடந்த இரண்டு ஆண்டில் மட்டும்

செயற்கை நுண்ணறிவு தொழில்நுட்பத்தால் 50,000 ஐ.டி. ஊழியர்கள் வேலையிழப்பு!

மேலும் வேலைவாய்ப்புகள் பறிபோகும் அபாயம்!

பெங்களூரு, ஜூலை 13 - தகவல் தொழில்நுட்ப துறையில் செயற்கை நுண்ணறிவு தொழில்நுட்பத்தின் வருவாயால் மனித வள மேலாண்மையில் பெரும் மாற்றம் ஏற்பட்டு வேலைவாய்ப்புகள் பறிபோகும் அபாயம் ஏற்பட்டுள்ளது. தகவல் தொழில்நுட்ப துறையானது செயற்கை நுண்ணறிவு எனப்படும் 'ஏஐ' தொழில்நுட்பத்தின் அலைகளால் பெரும் மாற்றத்தை சந்தித்து வருகிறது. இதனால் ஐ.டி நிறுவனங்கள் தங்களின் மனிதவளத்தை நிர்வாகிக்கும் முறையில் விழுகம் சார்ந்த மாற்றங்கள் நிகழ்ந்து வருகின்றன.

இந்த தொழில்நுட்ப மாற்றத்தின் காரணமாக 2025ம் ஆண்டு மற்றும் 2026ம் ஆண்டுகளில் ஐ.டி துறையில் வேலை இழப்புக்கள் அதிகரிக்கும் என்று கணிக்கப்பட்டுள்ளது. குறிப்பாக, பிரபல மனிதவள நிறுவனமான டீம்

லீஸ் வெளியிட்டுள்ள தரவுகளின்படி, கடந்த மே மாதம் வரை 10,000 முதல் 15,000 ஊழியர்கள் தங்கனின் வேலைகளை இழந்துள்ளனர். இந்த எண்ணிக்கை நடப்பு முழு ஆண்டின் இறுதியில் 25,000 முதல் 35,000 ஆக உயரும் என்று எச்சரிக்கப்பட்டுள்ளது. அதேபோல், சிஜிஇஎல் எச்ஆர் சர்வீஸ் என்ற நிறுவனம் வெளியிட்ட புள்ளிவிவரத்தின்படி, மே மாதம் வரை சுமார் 12,000 ஊழியர்கள் பணிநீக்கம் செய்யப்பட்டுள்ளனர். முழு ஆண்டின் கணிப்பீன்படி இந்த எண்ணிக்கை 18,000 முதல் 21,000 ஆக அதிகரிக்கும் என்றும், 2025ம் மற்றும் 2026ம் ஆண்டுகளின் ஒருங்கிணைந்த தாக்கத் தால் இந்த வேலை இழப்பு 43,000 முதல் 50,000 வரை உயரக்கூடும் என்றும் மதிப்பிடப்பட்டுள்ளது.

இந்த வேலை இழப்புகளுக்கு பின்னால் நிறுவன

ங்கள் பல்வேறு ரகசிய உத்திகளை கையாண்டு வருகின்றன. ஊழியர்களை நேரடியாக பணிநீக்கம் செய்யாமல், கடுமையான செயல்திறன் மதிப்பீட்டு முறைகளை கையாண்டு அவர்களை தாங்களாகவே வெளியேற் செய்யும் மறைமுக பணிநீக்க முறைகளை நிறுவனங்கள் மேற்கொள்கின்றன. புதிய பணியாளர்களை தேர்வு செய்யாமல் பணியிடங்களை முடக்குவது, ஊழியர்களை திட்டப்பணிகள் ஒதுக்காமல் காத்திருப்போர் பட்டியலில் வைப்பது மற்றும் வீட்டில் ருந்து பணிபுரியும் ஊழியர்களை கட்டாயமாக அலுவலகத்திற்கு வரவழைத்து அவர்கள் தானாகவே ராஜி னாமா செய்ய வைப்பது போன்ற வழிமுறைகளை நிறுவனங்கள் செயல்படுத்துகின்றன.

அதே நேரத்தில், தரக்கட்டுப்பாட்டு சோதனைகளை தானியங்கி முறை

யில் செய்தல், வாடிக்கையாளர் சேவை மையங்களில் ஏஜென்ட்களை பயன்படுத்துதல் மற்றும் திட்ட ஆணைங்களை உடனடியாக சுருக்கித் தரும் ஏஜென்ட்களை கையாளுதல் போன்ற வழக்கமான பணிகளை ஏஜென்ட்கள் எளிதாக்கியுள்ளன. அதே நேரத்தில், ஏஜென்ட்கள் தொழில்நுட்பத்தின் வளர்ச்சி காரணமாக புதிய வேலைவாய்ப்புகளும் உருவாகி வருகின்றன. குறிப்பாக, ஏஜென்ட்கள் இன்ஜினியர்கள், மெஷின் லேர்னிங் ஆப்ஸ் எனப்படும் எம்எல்ஆப்ஸ் வல்லுநர்கள், ஏஜென்ட்களுக்கு கான தரவுகளை சக்திகரிக்கும் நிபுணர்கள் மற்றும் ஏஜென்ட்கள் தரவு பாதுகாப்பு மற்றும் நெறிமுறைகளை கண்காணிக்கும் அதிகாரிகள் போன்ற புதிய உயர்த்தவிகளுக்கான தேவைகள் சந்தையில் தொடர்ந்து அதிகரித்து வருகின்றன.

முன்னாள் அமைச்சர் எ.வ.வேலு மீது முகநூலில் அவதூறு பரப்புவோர் மீது தி.மு.க. புகார்!

மாவட்ட காவல் கண்காணிப்பாளரிடம், கழக வழக்கறிஞர்கள் புகார் மனு!

திருவண்ணாமலை, ஜூலை 13 - முன்னாள் அமைச்சர் எ.வ.வேலு அவர்களைப்பற்றி முகநூலில் அவதூறு பரப்புவோர் மீது, திருவண்ணாமலை மாவட்ட காவல்துறை கண்காணிப்பாளரிடம், கழக வழக்கறிஞர்கள், மாவட்ட அமைப்பாளர் இரா.கார்த்திகேயன் தலைமையில் தகவல் தொழில்நுட்ப சட்டத்தின்படி வழக்குப்பதிவு செய்து தக்க நடவடிக்கை எடுக்க புகார் மனு அளித்துள்ளனர்.

இதுகுறித்து திருவண்ணாமலை மாவட்ட காவல் கண்காணிப்பாளரிடம் கழக வழக்கறிஞர்கள் அளித்துள்ள புகார் மனு வருமாறு:-

கடந்த 08.07.2026 அன்று சொர்க்கு பூமி திருவண்ணாமலை என்ற முகநூல் பதிவில் மேற்கொள்ள எங்களது மாவட்டச் செயலாளர் எ.வ.வேலு அவர்களை பற்றி திராவிட முன்னேற்ற கழகத்தின் மீதும் நற்பெயருக்கும், புகழுக்கும் களங்கம் விளைவிக்க வேண்டும் என்ற நோக்கத்தில் பல பொய்யான கருத்துக்களை பதிவு செய்து இருப்பதை நான் இன்று (09.07.2026) கைப்பிடி மூலம் முகநூல் படித்து பார்த்து மிகுந்த அதனுடைய பதிவிட சங்கதிகளை பதிவிறக்கம் செய்து இதுடன் இணைத்துள்ளேன். அதில் பொய்யான சங்கதிகள் புணையப்பட்டு, கழகத்தையும், எ.வ.வேலு அவர்களையும் அவமானப்படுத்தும் வகையில் இருந்து வருகிறது. மேற்படி செயல் பொது மக்களிடையே எ.வ.வேலு அவர்களின் நற்பெயருக்கு களங்கம் விளைவிக்கும் வகையில் அரசியல் கார்ப்புணர்ச்சி காரணமாக திட்டமிட்டு, பொய் பரப்புரை செய்யும் செயலாகும். இன்னால் உலகம் முழுவதும் இருக்கும் தமிழர்களும், இந்தியர்களும் குற்ற உணர்வோடு அவரை பார்க்கும் நிலைமை ஏற்படுகிறது.

பொது அமைதியை குலைக்கவோ, பொது கொந்தளிப்பை ஏற்படுத்தவோ அல்லது விரோதப்போக்கை தூண்டவோ கூடிய இத்தகைய தூண்டல் ஊடங்கள் வெறுப்பு பேச்சு கையாளப்பட உடனடிகள் தவறான தகவல்களைப் பரப்புவரை

பேச்சு மற்றும் சுதந்திர போர்வையில் அனுமதிக்க முடியாது என்று உச்ச நீதிமன்றம் பலமுறை வலியுறுத்தியுள்ளது. என்ற தெரிவித்துக் கொள்கிறேன். எனவே தற்போதைய புகாரானது உடனடியாக F.I.R. பதிவு செய்யப்படவும் மின்னஞ்சல் ஆதாரங்களை பாதுகாக்கவும் மற்றும் சட்டத்தின் படி முறையான விசாரணை நடத்தவும் கேட்டுக் கொள்ளப்படுகிறது. விசாரணையின்போது மேற்கொள்ளப்படும் விபரங்களுக்கு ஆதாரங்கள் அனைத்தையும் நான் தாக்கல் செய்கிறேன்.

மேற்படி திருவண்ணாமலை சட்டமன்றத் தொகுதியின் சட்டமன்ற உறுப்பினர் எ.வ.வேலு அவர்கள் செய்த சேவைகள் குறித்து சுருக்கம் பின்வருமாறு:- அவர் திருவண்ணாமலை மாவட்டம், தண்டராம்பட்டு வட்டம், சே.கூலூர் என்ற கிராமத்தைச் சேர்ந்தவர் ஆவார். விவசாய குடும்பத்தில் பிறந்தவர் ஆரம்ப காலம் முதலே திராவிட இயக்கத்தில் தன்னை ஈடுபடுத்தி கொண்டவர், சிறு வயது முதலே படிப்பை முடித்து கடினமாக உழைத்து உழைப்பால் உயர்ந்தவர் ஆவார். முதல் முதலாக சட்டமன்றத் தொகுதியில் போட்டியிட்டு வெற்றி பெற்றவர் அந்த தொகுதிக்கு நல்ல சேவை புரிந்து பேரும் புகழும் பெற்றவர். அதன் பிறகு திருவண்ணாமலை சட்டமன்றத் தொகுதியில் தொடர்ச்சியாக தேர்தலில் 5 முறை வெற்றி பெற்றவர் அதில் 2006 ம் ஆண்டு உணவுத்துறை அமைச்சராக பொறுப்பேற்றவர்.

செயலாற்றியவர். அவரது காலத்தில் பொது விநியோக திட்டத்தில் எந்தவித குறைபாடுகள் இல்லை என்றும் சிறப்பாக இருக்கிறது என்றும் உச்ச நீதிமன்றமே பாராட்டியது தொலைக்காட்சியிலும், தினசரி நாளேடுகளிலும் வந்துள்ளது. 2021ம் ஆண்டு தமிழ்நாடு பொதுப்பணித்துறை அமைச்சராக இருந்த போது நல்ல கட்டமைப்புகளையும் நெடுஞ்சாலைத் துறையில் சாலை வசதிகளையும் ஏற்படுத்தியவர் குறிப்பாக திருவண்ணாமலை தொகுதிக்கும் திருவண்ணாமலை மாவட்டத்திற்கும் பல வளர்ச்சி பணிகளை செய்தவர்.

திருவண்ணாமலை மாநகரில் தூய்மை அருணை என்ற இயக்கத்தினை அரசியலுக்கு அப்பாற்பட்டு ஒன்றிணைத்து வாரம் தோறும், தினந்தோறும் தூய்மை பணிகளை திருவண்ணாமலை கோவில் சுற்றும் பாதையிலும், கிரிவால் பாதையிலும் சுத்தம் சுகாதாரத்தை பேணுபவர் அவரே குடியிருக்கிறார். தூய்மை அருணை சீருடையில் குப்பைகளை அகற்றியும் சாக்கடைகளை சுத்தம் செய்தும் அகற்றியும் பணிகளை தன்னுடைய அறக்கடலையின் அலுவலகத்தை உண்டாக்கி குறைகளை கேட்டு தீர்த்து வைப்பவர்.

மக்கள் தொண்டே மகேசன் தொண்டு என்ற அடிப்படையில் பொதுமக்களுக்கும், தமிழ்நாட்டிற்கும் சேவை செய்து வருபவர், திருவண்ணாமலை மாவட்ட மக்களின் நன்மதிப்பை பெற்றவர் மேலும் சரஸ்வதி அம்மாள் அறக்கடலையே மூலம் திருவண்ணாமலை மாவட்டம் ச.வானவெட்டி கிராமத்தில் மாணவர்களுக்கு விடுதி கட்டுவதற்கு இடம் வாங்கிக் கொடுத்தவர் அவரது சொந்த ஊரில் ஆரம்ப சுகாதார நிலையம் கட்டுவதற்கு இடம் வாங்கிக் கொடுத்தவர் தண்டராம்பட்டு கிராமத்தில் கட்டுறவு நிலைவள வங்கிக்கு நிலம் வாங்கிக் கொடுத்தவர் அப்படி பொதுவாக மக்கள் பயன்பாட்டிற்கு பணத்தை பொருட்படுத்தாமல் சேவை புரிந்து வருபவர்.

எனவே மேலே குறிப்பிட்ட சமூக ஊடக கணக்கை இயக்கும் நபருக்கு எதிராக உடனடியாக குற்ற வழக்கு பதிவு செய்யப்பட வேண்டும் என்றும் அனைத்து மின்னஞ்சல் ஆதாரங்களும் பாதுகாக்கப்பட வேண்டும் என்றும் ஆட்சேபணைக்குரிய ஊடகத்தை உருவாக்குவதற்கும் பரப்புவதற்கும் காரணமான நபரின் அடையாளம் கண்டறியப்பட வேண்டும் என்றும் அத்துமீறல் பதிவுகள் நீக்கப்பட்டு மேலும் புகர்த்தல் விடாமல் தடுக்க நடவடிக்கை மேற்கொள்ள வேண்டும் என்றும் முகநூல் கணக்கு முடக்கப்பட வேண்டும் என்றும் நான் கேட்டுக்கொள்கிறேன்.

இவ்வாறு புகார் மனுவில் கூறப்பட்டுள்ளது.

மாவட்ட வழக்கறிஞர் அணி அமைப்பாளர் இரா.கார்த்திகேயனுடன் வழக்கறிஞர்கள் அ.அருள்மூர்த்தி, ந.முரளி, ஜெ.வெங்கடேசன், எஸ்.கார்த்திகேயன், இரா. பச்சையப்பன், கார்த்தி, அமிர்தராஜ், விக்கனேஷ், சதிஷ்குமார், கோகனாராஜ், பிரகாஷ், ஸ்ரீராம், விக்கனேஷ், அன்பு, முனியன் ஆகியோர் உடன் இருந்தனர்.

நாமக்கல் பூங்கா சாலையில்

அங்கன்வாடி ஊழியர்கள் கருப்பு பேட்ச் அணிந்து நூதன போராட்டம்!



நாமக்கல், ஜூலை 13 - நாமக்கல் பூங்கா சாலையில் தமிழ்நாடு அங்கன்வாடி ஊழியர் மற்றும் உதவியாளர் சங்கத்தின் சார்பில், மாவட்டத் தலைவர் காந்திமதி தலைமை

யில் மாபெரும் தர்ணா போராட்டம் நடைபெற்றது.

அங்கன்வாடி திட்டத்தைத் தனியார்மயமாக்கும் முயற்சியைக் கைவிட வேண்டும், ஊழியர்களை

தப்பட்டன. மேலும், ஓய்வூதியும் ஊழியர்களுக்கு அகவிலைப்படியுடன் கூடிய ஓய்வூதியும் மற்றும் உச்சநீதிமன்றத்தின்பின்படி முறையே ரூ.10 லட்சம், ரூ.5 லட்சம் பணிக்கொடை வழங்க வேண்டும் எனவும் சங்க நிர்வாகிகள் கோரிக்கை விடுத்தனர்.

இப்போராட்டத்தில் பங்கேற்ற 300க்கும் மேற்பட்ட ஊழியர்கள் மற்றும் உதவியாளர்கள், தங்களது கோரிக்கைகளை வலியுறுத்தி கருப்பு பேட்ச் அணிந்தும், செல்போன் டார்ச் லைட்டுகளை ஒளிரவிட்டும் நூதன முறையில் முழக்கங்களை எழுப்பி எதிர்ப்பை வெளிப்படுத்தினர்.



முன்னாள் அமைச்சரின், திருவண்ணாமலை சட்டமன்றத் தொகுதி உறுப்பினருமான எ.வ.வேலு மீது முகநூலில் அவதூறு பரப்புவோர் மீது மாவட்ட காவல் கண்காணிப்பாளர் அவர்களிடம், வழக்கறிஞர் இரா.கார்த்திகேயன் தலைமையில் புகார் மனு அளித்தனர். உடன் வழக்கறிஞர்கள் அ.அருள்மூர்த்தி, ந.முரளி, ஜெ.வெங்கடேசன், எஸ்.கார்த்திகேயன், இரா.பச்சையப்பன், கார்த்தி, அமிர்தராஜ், விக்கனேஷ், சதிஷ்குமார், கோகனாராஜ், பிரகாஷ், ஸ்ரீராம், விக்கனேஷ், அன்பு, முனியன் ஆகியோர் உடன் உள்ளனர்.